

امام جعفر صادق علیہ السلام کی نصیحتیں

<?xml encoding="UTF-8">

ابان بن تغلب کا بیان ہے کہ میں نے امام جعفر صادق سے دریافت کیا: ”کونسی چیز انسان میں ایمان کو ثابت رکھتی ہے؟“

امام نے فرمایا: ”انسان میں ایمان کو ثابت رکھنے والی چیز ”پرہیزگاری“ ہے۔ اور انسان سے ایمان کو نکال دینے والی چیز ”لالچ“ ہے۔“

امام نے حماد سے فرمایا: ”اگر تو چاہتا ہے کہ تیری آنکھیں روشن ہوں (تجھے خوشی حاصل ہو) اور دنیا و آخرت کی بھلائی میسر ہو تو جو کچھ لوگوں کے ہاتھ میں ہے اس کا لالچ نہ کر اور خود کو مردوں میں شمار کر، دل میں یہ نہ کہہ کہ تو لوگوں میں سے کسی سے بلند مرتبہ ہے اور اپنی زبان کی حفاظت کر جس طرح اپنے مال کی حفاظت کرتا ہے۔“

عمرو بن سعید ثقفی سے منقول ہے کہ میں نے امام جعفر صادق سے عرض کی کہ ”میں ہمیشہ آپ کی زیارت سے مشرف نہیں ہو سکتا لہذا آپ مجھے ایسی تعلیم فرمائیں کہ جس پر عمل پیرا ہو کر میں کامیابی سے ہمکنار ہو جاؤں۔“

امام علیہ السلام نے فرمایا: ”میں تجھے اللہ سے ڈرنے، پرہیزگاری اختیار کرنے اور نیکیوں کے انجام دینے کی وصیت کرتا ہوں۔ تمہیں معلوم ہونا چاہئے کہ نیکیوں کے انجام دینے کا اس وقت تک کوئی فائدہ نہیں جب تک پرہیزگاری اس کے ساتھ نہ ہو۔“

امام جعفر صادق نے وصیت کی خواہش رکھنے والے ایک شخص سے فرمایا: ”سفر آخرت کے لئے زادِ راہ اکٹھا کرو۔ اور جانے سے پہلے اسے بھیج دو تاکہ تمہیں مرتے وقت دوسروں سے التماس اور وصیت نہ کرنی پڑے کہ وہ بعد میں تمہارے لئے یہ زادِ راہ بھیج دیں